



Минем бабам, Байчурин Занидулла Хосәен улы, 1917 елда Атюрьево районынын Татар Тенишево авылында туган. 1941 елнын 8 августында Боек Ватан сугышында катнашкан. Мордва АССРнын Атюрьево РВК-сыннан мобилизацияләнгән. 1945 елнын 8 ноябрәндә демобилизацияләнгән. 1941 елда Боек Ватан сугышы кырларында фашистларга каршы барган сугышларнын берсендә кулы каты яралана. Санчастьтә дөваланудан сон сафка кайта һәм Берлинга кадәр, дошманны куа-куа, барып житә. Укчы, сержант, бүлек командиры, аннары взвод командиры булып хезмәт итә. Орденнары һәм медальләре бар.

Бабаем Хосәен улы Занидулла Байчурин Боек Ватан сугышыннан фашистны жинвче инвалид булып кайта. Атюрьево районы «Коммунар» колхозында хужалык модире, аннары рәис урынбасары булып эшли. 1967 елда вафат була.

Минем бабаем сугышны кичерде. Кызганычка каршы, мин анын белән очраша алмадым, әмма әнием анын турында күп сойли торган иде. Мин бабаем Занидулла Хосәен улы белән горурланам, ул үзенен батырлыгы белән фашистларны Жинвне якынайтырга ярдәм итте, һәм мин тыныч күк астында тудым һәм яшим!

Эльвира СОВЕШОВА, *2 Атюрьево мәктәбе директоры кинәшчесе*